

डा. आर.एस. टोलिया,
प्रमुख सचिव एवं आयुक्त,
वन एवं ग्राम्य विकास शाखा,
उत्तरांचल शासन.

सेवा में,

समस्त विभागाध्यक्ष,
उत्तरांचल.

वन एवं ग्राम्य विकास शाखा (ग्रा0वि0) देहरादून : दिनांक अक्टूबर 6, 2001

महोदय,

कृपया मेरे पत्र संख्या 981 / दिनांक 5 अक्टूबर, 2001 का संदर्भ ग्रहण करने का कष्ट करें जो स्वयं जयंती ग्राम स्वरोजगार योजना के अन्तर्गत स्वयं सहायता समूहों के गठन के संबंध में है. इस संबंध में कृपया निम्न कार्य प्राथमिकता पर करते हुए इसकी पाक्षिक सूचना प्रेषित करना सुनिश्चित करें.

1. अपने अपने विभागों में स्वयं सहायता समूह गठन करने के लिए विभागीय अधिकारियों की एक टीम गठित कर ली जाए तथा इसकी सूचना विशेष कार्याधिकारी एस.एच.जी. श्री एच.बी. थपलियाल को उपलब्ध करा दी जाए.
2. विभागीय कर्मचारियों को स्वयं सहायता समूह गठित करने हेतु अविलम्ब मुख्य विकास अधिकारियों के सहयोग से समूह गठन कर प्रशिक्षण करा दें.
3. जहां कहीं भी विभाग द्वारा ग्रामीण/ग्राम स्तर पर आर्थिक उन्नयन कार्यक्रम संचालित किए जा रहे हों उन कार्यक्रमों को स्वयं सहायता समूहों के माध्यम से ही संचालित किया जाए. यदि विभाग के स्तर पर कोई विभागीय समिति/समूह पूर्व में बनाये गये हों तो उनमें से बी.पी. एल. परिवार/सदस्यों का स्वयं सहायता समूह गठित कर उसे निर्धारित मानकों के अनुसार सुदृढ़ कर लें.
4. बी.पी.एल. परिवारों की सूची तथा ग्रामों की सूची मुख्य विकास अधिकारी अथवा खण्ड विकास अधिकारियों द्वारा उपलब्ध कराई जायेगी.
5. विभागीय जिला स्तरीय अधिकारियों का स्वयं सहायता समूहों के संचालन के क्रम में जनपद मुख्यालय पर प्रशिक्षण आयोजित करा दिया जाए.

प्रशिक्षण मुख्य विकास अधिकारियों, एकर एन.जी.ओ. एवं लीड बैंक अधिकारियों के द्वारा दिया जायेगा।

6. विकास खण्ड स्तर पर समस्त ग्राम स्तरीय/विकास खण्ड स्तरीय कार्यकर्ताओं का प्रशिक्षण सम्पन्न कराया जायेगा।
7. स्वयं सहायता समूह गठित करने का लक्ष्य प्रत्येक अधिकारी/कर्मचारियों को आवंटित किया जाय।
8. एस.एच.जी. समूह गठित करने का विधिवत अनुश्रवण किया जाए तथा प्रगति आख्या विशेष कार्याधिकारी एस.एच.जी. को प्रेषित कर दी जाए।

आशा है कि उपर्युक्त बिन्दुओं पर आप अपना ध्यान केन्द्रित करते हुए स्वयं सहायता समूहों का गठन एवं स्वरोजगारियों को आर्थिक उन्नयन हेतु अपना बहुमूल्य योगदान देंगे।

भवदीय,

(डा. आर.एस. टोलिया)

प्रमुख सचिव एवं आयुक्त

प्रतिलिपि : समस्त परियोजना निदेशक, जिला ग्राम्य विकास अभिकरण, उत्तरांचल शासन को इस आशय से कि वे भी स्वयं सहायता समूहों के गठन में विभागीय अधिकारियों को सहयोग प्रदान करते हुए निम्न कार्यवाही सुनिश्चित करें।

1. स्वयं सहायता समूहों के गठन करने हेतु एक टीम जिला स्तर पर बना ली जाए तथा सूचना विशेष कार्याधिकारी एस.एच.जी. को पाक्षिक रूप से प्रेषित कर दी जाए।
2. वी.पी.एल. परिवारों के चयन के साथ-साथ मुख्य आर्थिक/विभागीय गतिविधियों हेतु ग्रामों का भी चयन कर लिया जाय।
3. वी.पी.एल. सूची सभी विभागों को खण्ड विकास अधिकारियों द्वारा उपलब्ध करा दी जाए।
4. स्वयं सहायता समूह गठन करने के लिए ग्राम स्तरीय कार्यकर्ताओं का विकास खण्ड स्तर पर प्रशिक्षण प्रदान कर उनके लक्ष्य निर्धारित कर दिए जाए।
5. स्वयं सहायता समूहों के गठन की सघन समीक्षा तथा अनुश्रवण किया जाए तथा सूचना विशेष कार्याधिकारी एस.एच.जी., उत्तरांचल शासन को पाक्षिक रूप से उपलब्ध करा दी जाए।

(डा. आर.एस. टोलिया)

प्रमुख सचिव एवं आयुक्त